


# ഗാന്ധിജിയും ക്രിസ്ത്യൻ മിഷനറിമാരും



കുറുക്ഷേത്രപ്രകാശൻ




## കുറിപ്പ്

പലപ്രശ്നങ്ങളെയും അടിസ്ഥാനകാരണമായ മതപരിവർത്തനം നിരോധിക്കണമെന്ന് ശ്രീ.ചന്ദ്രികായ് വൈദ്യ, ശ്രീ. ചേന്ദുഭായ് നായക് എന്നീ പ്രമുഖ ഗാന്ധിയന്മാർ പ്രധാനമന്ത്രിയോടഭ്യർത്ഥിച്ചത് ഈയിടെയാണ്. ഇതര മതാനുയായികളെ നിർബന്ധിച്ചും പ്രലോഭിപ്പിച്ചും സ്ഥലത്തുനിൽ ചേർക്കാനുള്ള ക്രിസ്ത്യൻ മിഷനറിമാരുടെ ശ്രമങ്ങളെ മഹാത്മാഗാന്ധി നഖശിഖാന്തം എതിർത്തിരുന്നത് സമീപകാലസംഭവങ്ങൾ അവരെ ഓർമ്മപ്പെടുത്തിയിരിക്കാം. പ്രഭാഷണങ്ങളിലും 'യങ്ങ് ഇന്ത്യ'യിലേയും 'ഹരിജൻ'ലേയും ലേഖനങ്ങളിലും അവയിലുൾപ്പെടാതെ സമ്പൂർണ്ണ കൃതികളിൽ സമാഹരിച്ചിട്ടുള്ളതുമായ ഗാന്ധിജിയുടെ അഭിപ്രായങ്ങളാണ്, ഈ പുസ്തകത്തിൽ ക്രോഡീകരിച്ചിട്ടുള്ളത്. മിഷനറി പ്രവർത്തനത്തെക്കുറിച്ചും മാത്രമുള്ള അഭിപ്രായം രേഖപ്പെടുത്തിയിട്ടുള്ള 'ക്രിസ്ത്യൻ മിഷൻസ്' എന്ന ഗാന്ധിജിയുടെ പുസ്തകത്തിൽ നിന്നുള്ള ഉദ്ധരണികളും ഇതിൽ ചേർത്തിട്ടുണ്ട്. നിക്ഷിപ്ത താല്പര്യത്തോടെ മൂടിവക്കപ്പെട്ട സത്യങ്ങൾ ഒരിക്കൽ പുറത്തുവന്നേ മതിയാകൂ. തികച്ചും സാദാവികമാണത്. ഗാന്ധിജിയുടെ മനസ്സിന്റെ പുനർവായനയിലേക്ക് വഴിയൊരുക്കാൻ കഴിഞ്ഞതിൽ ചാരിതാർത്ഥ്യമുണ്ട്.


എഡിറ്റർ  
കുറുക്കേഴുതപ്രകാശൻ

ഗാന്ധിജിയും  
ക്രിസ്ത്യൻ മിഷനറിമാരും



---

കുരുക്ഷേത്ര പ്രകാശൻ



ഗാന്ധിജിയും  
ക്രിസ്ത്യൻ മിഷനറിമാരും

GANDHIJIYUAM  
CHRISTIAN MISSIONARIMARUM

Published by  
Kurukshethra Prakasan Pvt Ltd.,  
Convent Road, Ernakulam - 682 035

Printed at  
Vimala Printers, Ernakulam

Typesetting  
Kurukshethra Graphics  
Published on 1174 Makaram 16 (30-1-99)

Price: 6.00

Reg. No: 09-06822 T.N. 120 P.117/5000

### മഹാത്മജിയെ സ്മരിക്കു മതംമാറ്റം മതിയാക്കു

ക്രിസ്ത്യൻ മിഷനറിമാർ ഭാരതത്തിൽ ചെയ്തുവരുന്ന ഹീനമായ മതപരിവർത്തനശ്രമങ്ങളും അതിനുപയോഗിക്കുന്ന തന്ത്രങ്ങളും ഗാന്ധിജിയിൽ വളരെ ചെറുപ്പം മുതൽ തന്നെ വെറുപ്പുള്ളവാക്കിയിരുന്നു. പഠിക്കുവാൻ പോകുന്ന സമയത്ത് സ്കൂളിനടുത്തുള്ള മരച്ചുവട്ടിൽ നിന്നു കൊണ്ട് മിഷനറി പ്രസംഗിക്കുന്നത് കേട്ടിട്ടുള്ളതായി തന്റെ ജീവിതകഥയിൽ അദ്ദേഹം അനുസ്മരിക്കുന്നുണ്ട്. അന്നേ മനസ്സിൽ ഉണർന്ന സംശയം പിൽക്കാലത്ത് പലപ്പോഴും കണ്ടുമുട്ടേണ്ടി വന്ന മതപ്രചാരകരോടൊക്കെയും അദ്ദേഹം ഉന്നയിക്കുന്നുമുണ്ട്. സ്വമതപ്രചാരം നടത്തുമ്പോൾ എന്തിനാണ് അന്യമതങ്ങളെ ദുഷിപ്പിക്കുന്നത്, മറ്റു ദേവീദേവന്മാരെ അപഹസിക്കുന്നത്, അന്യമതഗ്രന്ഥങ്ങളെ സാത്താന്റെ സൃഷ്ടികളായി ഇടിച്ചുതാഴ്ത്തുന്നത് എന്ന വസ്തുത തനിക്കൊട്ടും മനസ്സിലാകുന്നില്ലെന്ന് ഗാന്ധിജി പറയാറുണ്ടായിരുന്നു.

“ഹിന്ദുമതത്തെ അപകീർത്തിപ്പെടുത്തുന്ന പ്രവൃത്തി തുടരുകയാണ്. അല്ലെങ്കിൽ പിന്നെ എന്തിനാണ് മർദ്ദോക്കിന്റെയും മറ്റും ഗ്രന്ഥങ്ങൾ മിഷൻ ഡിപ്പോകളിൽ വിൽക്കുന്നത്? അവ മിഷണറി സംഘങ്ങൾ ഇതുവരെ നിരോധിച്ചിട്ടുണ്ടോ? ആഭാസകരമായ ഹിന്ദുമതദുഷണമല്ലാതെ മറ്റൊന്നുമില്ല അവയിൽ. ആ കാലമൊക്കെ മാറിയെന്ന് നിങ്ങൾ പറയുന്നു. കഴിഞ്ഞ ദിവസമാണ് ഒരു മിഷനറി കീശനിയെ പണവും കൊണ്ട് ഒരു ക്ഷാമപ്രദേശത്ത് ചെന്ന് ദുരിതബാധിതർക്ക് പണം നൽകി മതം മാറ്റിയത്. അവരുടെ ക്ഷേത്രം കൈക്കലാക്കി തകർത്തു. അത് മഹാ അന്യായമായിപ്പോയി. മതപരിവർത്തനം ചെയ്യപ്പെട്ടവരുടെയോ ആ മിഷനറിയുടെയോ അല്ലെല്ലോ ആ ക്ഷേത്രം. പക്ഷേ കുറച്ച് മുമ്പ് വരെ തങ്ങളുടെ ദേവതയുടെ ഇരിപ്പിടമായി വിശ്വസിച്ചിരുന്നവരെ കൊണ്ടു തന്നെ ആ ക്ഷേത്രം നശിപ്പിക്കുകയാണോ സുഹൃത്ത് അവിടെ ചെന്ന് ചെയ്തത്?

(Collected Works Vol. 61 P. 46-47)

## തിക്താനുഭവങ്ങൾ

കോട്സ് എന്ന് പേരായ ഒരു ക്രിസ്തീയ സഭാംഗം ഗാന്ധിജിയെ മതംമാറ്റാൻ കൊണ്ടുപിടിച്ചുശ്രമിച്ച വ്യക്തിയായിരുന്നു. ദൈവത്തിന്റെ ഒരേയൊരവതാരവും. ഇടനിലക്കാരനും. യേശു മാത്രമാണെന്ന പ്രബോധനം ഗാന്ധിജിയിൽ ഒരു ചലനവും ഉണ്ടാക്കിയില്ലെന്നദ്ദേഹം എഴുതിയിട്ടുണ്ട്.

“എന്നാൽ ഈ കോട്സ് അത്ര പെട്ടെന്ന് പരാജയം സമ്മതിക്കുന്ന ആളായിരുന്നില്ല. അയാൾക്ക് എന്നോടേറെ പ്രേമമുണ്ടായിരുന്നു. എന്റെ കഴുത്തിൽ ഒരു തുളസിമാലയുണ്ടായിരുന്നത് അയാളുടെ ശ്രദ്ധയിൽ പെട്ടു. അത് അന്ധവിശ്വാസമാണെന്നായി കോട്സ്.”

‘ഇത് താങ്കൾക്കൊട്ടും ചേർന്നതല്ല ഞാനിത് പൊട്ടിക്കട്ടെ.’

‘ഇല്ല, പാടില്ല. ഇതെന്റെ അമ്മയുടെ പവിത്രമായ സമ്മാനമാണ്.’

‘പക്ഷേ താങ്കളിതിൽ വിശ്വസിക്കുന്നുണ്ടോ?’

‘ഇതിന്റെ നിഗൂഢമായ പൊരുളൊന്നും എനിക്കറിയില്ല. ഇട്ടി ല്ലെങ്കിൽ എന്തെങ്കിലും പറ്റുമെന്നും ഞാൻ കരുതുന്നില്ല. എന്നാൽ എന്റെ നന്മയ്ക്ക് ഉപകരിക്കുമെന്ന പൂർണ്ണബോധ്യത്തോടെയും നിറഞ്ഞ വാത്സല്യത്തോടെയും എന്റെ അമ്മ എന്റെ കഴുത്തിലിട്ടു തന്ന ഒരു മാല വേണ്ടത്ര കാരണം കൂടാതെ ഞാനുപേക്ഷിക്കുന്ന പ്രശ്നമില്ല. കാലക്രമത്തിൽ ഇതൊരുപക്ഷേ പഴകി പൊട്ടിപ്പോകാം. പൊയ്ക്കൊള്ളട്ടെ. മറ്റൊന്ന് മാറ്റി ഇടണമെന്നും ഞാൻ കരുതുന്നില്ല. പക്ഷേ ഈ മാല പൊട്ടിക്കാൻ ഞാൻ സമ്മതിക്കില്ല.’

കോട്സിന് എന്റെ ന്യായവാദം സ്വീകരിക്കാനാവുമായിരുന്നില്ല. കാരണം അയാൾക്കെന്റെ (ഹിന്ദു) മതത്തിനോട് ഒരാദരവും ഇല്ലല്ലോ!”

(The Story of My Experiments with Truth Part II Ch. X. Quoted in Christian Missions p.10)

ഒരു ക്രിസ്തീയ കുടുംബവുമായി ഗാന്ധിജിക്ക് വളരെയേറെ അടുപ്പമുണ്ടായിരുന്നു. എല്ലാ ഞായറാഴ്ചകളിലും ആ വീട് സന്ദർശിച്ചു പോന്നിരുന്ന അദ്ദേഹത്തിന് അത് വേദനയോടെ നിർതേണ്ടിവന്നു. കാരണം മതപരമായ തികഞ്ഞ അസഹിഷ്ണുത.

“ഞങ്ങൾ പലപ്പോഴും മതവിഷയങ്ങൾ ചർച്ചചെയ്യുമായിരുന്നു. ഞാൻ അക്കാലത്ത് വായിച്ചു കൊണ്ടിരുന്ന പുസ്തകം അർനോൾഡിന്റെ ‘ലൈറ്റ് ഓഫ് ഏഷ്യ’ (Light of Asia) ആയിരുന്നു. ഒരു ദിവസം ചർച്ചയിൽ ബുദ്ധന്റെയും യേശുവിന്റെയും ജീവിതം താരതമ്യം ചെയ്തു. ‘ബുദ്ധന്റെ കാര്യവും നോക്കൂ’ ഞാൻ പറഞ്ഞു. ‘അത് മനുഷ്യവംശത്തിൽ ഒരുങ്ങുന്നില്ല. മുഴുവൻ ജീവജാലങ്ങളിലേയ്ക്കും പരക്കുന്നു. അദ്ദേഹത്തിന്റെ ചുമലിൽ അത്യാഹ്ലാദത്തോടെ ഇരിക്കുന്ന ആട്ടിൻകുട്ടിയെക്കുറിച്ച് ചിന്തിച്ചാൽ ഏത് ഹൃദയത്തിലാണ് പ്രേമംകരകവിയാത്തത്? സർവജീവജാലങ്ങളോടും സമാനമായുള്ള ഈ



കാരുണ്യം യേശുവിൽ കാണുന്നില്ല.' ഈ താരതമ്യം കുടുംബനാഥയെ വേദനിപ്പിച്ചു."

ചർച്ച അവസാനിപ്പിച്ച് ആഹാരം കഴിക്കുന്ന സന്ദർഭത്തിൽ ഗാന്ധിജി സന്യാഹാരത്തിന്റെ മഹത്വത്തെക്കുറിച്ച് സംസാരിച്ചു. ഈ സംസാരം ആ സ്ത്രീയുടെ അഞ്ചുവയസ്സുള്ള കുട്ടിയെ സ്വാധീനിച്ചു. അവൻ പിന്നീട് ഇറച്ചി കഴിക്കുവാൻ വിസമ്മതിച്ചു. അതും ആ ക്രൈസ്തവകുടുംബത്തെ അസ്വസ്ഥമാക്കി. പിന്നീട് പതിവുപോലെ അദ്ദേഹം ആ കുടുംബം സന്ദർശിച്ചപ്പോൾ ആ മഹിള അദ്ദേഹത്തെ വീട്ടിൽ വരുന്ന് തന്നെ വിലക്കി.

(ക്രിസ്ത്യൻ മിഷൻസ് പ്യൂ. 17-18)

### ഈ തട്ടിപ്പുകൾ ഈശ്വരനിഷേധം

മതപ്രചാരണത്തിന്റെ പേരിൽ ഹാലിളകി ഉറഞ്ഞുതുളളുന്നതും വെറും തട്ടിപ്പ് മാത്രമാണെന്നത്രെ ഗാന്ധിജിയുടെ അഭിപ്രായം. സ്വജീവിതാനുഷ്ഠാനത്തിലൂടെ ബോദ്ധ്യപ്പെടുത്താൻ അസാദ്ധ്യമായതുകൊണ്ടാണ് മിഷനറിമാർ കൺട്രേഷൻത്തിലൂടെ പരിസരമലിനീകരണം നടത്തുന്നത്. ഇവർ ചെയ്യുന്ന ധിക്കാരം തികഞ്ഞ ഈശ്വരനിഷേധം കൂടിയാണെന്ന് ഗാന്ധിജി പറയുന്നു.

"മതപരിവർത്തന ലക്ഷ്യത്തോടെ തങ്ങളുടെ വിശ്വാസത്തെക്കുറിച്ച് മറ്റുള്ളവർക്ക് പറഞ്ഞുകൊടുക്കുന്നതിൽ എനിക്ക് അശേഷം വിശ്വാസമില്ല. വിശ്വാസം വിളിച്ച് കൂവാനുള്ളതല്ല. അതനുസരിച്ച് ജീവിക്കുകയാണ് വേണ്ടത്. അപ്പോൾ അത് സ്വയം പ്രചരിച്ചുകൊള്ളും."

(യംഗ് ഇന്ത്യ ഒക്ടോബർ 20, 1927 പ്യൂ. 352)

"പ്രചാരണത്തട്ടിപ്പുകൾ എന്ന ഒരിക്കലും സ്വാധീനിക്കാറില്ല. മതപ്രചാരണം നടത്തുന്ന മിഷനറിമാരെ ഞാൻ സംശയത്തോടെ വീക്ഷിക്കുന്നു. സുവിശേഷം പ്രസംഗിക്കുമ്പോൾ അതിൽ മറ്റുദ്ദേശ്യങ്ങളുണ്ടെന്നാണ് എന്റെ പരാതി."

(ഹരിജൻ മാർച്ച് 29, 1935 പ്യൂ. 50)

"ജീവിതദൃഷ്ടാന്തം മതിയാവുകയില്ലെന്നും പ്രഭാഷണങ്ങളിലൂടെ അതിന് തികവ് വരുത്താമെന്നും പറയുന്ന നിമിഷം വിനയത്തോട് വീട് പറയുന്നു.

(ഹരിജൻ ഡിസം. 12, 1936 പ്യൂ. 351)

ദൈവത്തിൽനിന്നുള്ള വേർപാടാണ് പാപം. മതപരിവർത്തനമെന്നാൽ ആ പാപത്തിൽ നിന്ന് ഹൃദയത്തെ മാറ്റി ദൈവത്തിങ്കലേക്ക് ചേർക്കലാണെന്നും അത് ദൈവത്തിന്റെ തന്നെ പ്രവൃത്തിയാണെന്നും സമർത്ഥിച്ചുകൊണ്ടുള്ള വാദത്തിന് മറുപടിയിായി ഗാന്ധിജി ചോദിക്കുന്നു:

“മതപരിവർത്തനമെന്നത് ദൈവത്തിന്റെ പ്രവൃത്തിയാണെങ്കിൽ പിന്നെ അതെന്തിന് അദ്ദേഹത്തിൽനിന്ന് നിങ്ങൾ കൈക്കലാക്കണം? ദൈവത്തിന്റെ ജോലി ഏറ്റെടുക്കാൻ മനുഷ്യനാരാണ്? അവന് വേണമെങ്കിൽ ഈശ്വരന്റെ കൈയിലെ ഒരു വിനീതോപകരണമാവാം. എന്നാലും അവനൊരിക്കലും മനുഷ്യഹൃദയങ്ങളുടെ വിധികർത്താവാകാൻ സാദ്ധ്യമല്ല. നമുക്ക് നമ്മുടെ തന്നെ ഹൃദയത്തെപ്പോലും വിലയിരുത്തുവാൻ കഴിയാറുണ്ടോ എന്നു ഞാൻ അത്ഭുതപ്പെടാറുണ്ട്. നമ്മെക്കുറിച്ച് തന്നെ അത്ര കുറച്ചേ അറിയുന്നുള്ളുവെങ്കിൽ നമ്മുടെ അയൽക്കാരെക്കുറിച്ചും അതിവിദൂരത്തിലുള്ള അപരിചിതരെക്കുറിച്ചും എന്തറിയാൻ.....”

(ക്രിസ്ത്യൻ മിഷൻസ് പൂ. 48)

## മതപരിവർത്തനം നിരോധിക്കണം.

ഭയപ്പെടുത്തിയും പ്രീണിപ്പിച്ചും ഭൗതികസുഖഭോഗവസ്തുക്കൾ നൽകിയും സാമൂഹ്യസേവനമെന്ന മറ ഉപയോഗിച്ചും മിഷനറിമാർ നടത്തുന്ന മതപരിവർത്തനം നമ്മുടെ ചിരപുരാതനമായ സംസ്കൃതിയെ നശിപ്പിക്കുകയാണെന്ന് ഗാന്ധിജി അഭിപ്രായപ്പെട്ടു. ഇത്തരം ഹീനകൃത്യങ്ങൾ ഉപയോഗിച്ചു നടത്തുന്ന മതംമാറ്റശ്രമങ്ങൾ നിയമംമൂലം നിരോധിക്കണമെന്ന കാര്യത്തിൽ മഹാത്മജിക്ക് തെല്ലും സംശയമുണ്ടായിരുന്നില്ല.

ഭാരതം സ്വയംഭരണം നേടിയശേഷവും വിദേശ മിഷനറിമാരെ ഇവിടെ നിലനിർത്തുന്നതിനെ അങ്ങ് അനുകൂലിക്കുന്നുവോ എന്ന ചോദ്യത്തിന് അദ്ദേഹം നൽകിയ മറുപടി ശ്രദ്ധേയമാണ്.

“ശുദ്ധമായ ജീവകാരുണ്യപ്രവർത്തനങ്ങളിലും അവശജനോദ്ധാരണത്തിലും ഒരുങ്ങുന്നതിന് പകരം അവർ വൈദ്യസഹായം, വിദ്യാഭ്യാസം തുടങ്ങിയവയിലൂടെ മതം മാറ്റമാണ് നടത്തുന്നത്. എങ്കിൽ അവരോട് തീർച്ചയായും ഞാൻ പുറത്ത് പോകാൻ പറയും.”

(The Hindu മാർച്ച് 3 1931)

“മതപരിവർത്തനോദ്ദേശ്യവുമായി ഭാരതത്തിലേക്ക് വരുന്ന മിഷനറിമാരെ അങ്ങ് തടയുമോ?” എന്നു ചോദിച്ചപ്പോഴാകട്ടെ കുറച്ച് കൂടി വ്യക്തവും കർക്കശവുമായിരുന്നു മറുപടി.

“ഞാനാരാണവരെ തടയുവാൻ? എന്റെ കൈയിൽ ഭരണവും നിയമനിർമ്മാണാധികാരവും ഉണ്ടായിരുന്നെങ്കിൽ തീർച്ചയായും എല്ലാ തരത്തിലുള്ള മാർഗ്ഗംകൂട്ടലും ഞാൻ തടയുമായിരുന്നു. ഇതാണ് വിവിധ വിഭാഗങ്ങൾക്കിടയിൽ സംഘർഷം വളരുവാൻ കാരണം.”

ഇന്നത്തെ പ്രശ്നങ്ങളുടെ പരിഹാരത്തിന് ഗാന്ധിജിയുടെ ഈ വ്യക്തമായ നിലപാടിന്റെ അടിസ്ഥാനത്തിലല്ലേ നാം തീരുമാനം കൈക്കൊള്ളേണ്ടത്?

(Collected Works Vol. 61 p. 47)



## ജീവകാരുണ്യമെന്ന തട്ടിപ്പ്

“എന്റെ മിഷനറി സുഹൃത്തുക്കൾ ചെയ്തുപോരുന്നത് ശുദ്ധമായ ജീവകാരുണ്യ പ്രവർത്തനങ്ങളല്ല. അവർകാവശ്യം സഭയിലേയ്ക്ക് ആളെ കൂട്ടുക മാത്രമാണ്. അതുകൊണ്ടാണവർ (എന്റെ) പ്രവർത്തനത്തിൽ അസ്വസ്ഥരാവുന്നത്. കുറെയേറെ വർഷങ്ങളായി ഞാനുയർത്തുന്ന പരാതി നിങ്ങളുടെ ഇത്തരം പ്രതികരണത്തിലൂടെ കൂടുതൽ സാധ്യ കരിക്കപ്പെട്ടിരിക്കുന്നു.”

(Collected Works Vol. 60 p. 76)

ഗാന്ധിജി നടത്തിപ്പോന്നിരുന്ന അയിത്തോച്ചാടന പ്രവർത്തനങ്ങളിലും ഹരിജനോദ്ധാരണ സംരംഭങ്ങളിലും മിഷനറിമാർ അസ്വസ്ഥരാവുകയും അദ്ദേഹത്തെ വിമർശിക്കുകയും ചെയ്തപ്പോൾ എഴുതിയത്.

“സാമൂഹ്യപ്രവർത്തനമെന്നത് ഇക്കൂട്ടർക്ക് മത്സ്യത്തെ പിടിക്കാനുള്ള ഈ മാത്രമാണ്. ജ്ഞാനസ്നാനം ചെയ്തിക്കലാണ് യഥാർത്ഥ ചൂണ്ട.”

(ക്രിസ്ത്യൻ മിഷൻസ്-എം.ജി. ഗാന്ധി പൂ.67)

“ജീവകാരുണ്യപ്രവർത്തനത്തിന്റെ മറവിൽ നടക്കുന്ന മതപരി വർത്തന ശ്രമങ്ങൾ ഏറ്റവും മാനുഷമായി പറഞ്ഞാൽ തികച്ചും അനാശാ സ്യമാണ്. അനാരോഗ്യകരമാണ്. മതപരിവർത്തനമെന്നത് മറ്റേത് കച്ചവടം പോലെയുമായിത്തീർന്നിരിക്കുന്നു. ഒരാളെ മാമോദീസ മുക്കുന്നതിനുള്ള ചെലവിനെക്കുറിച്ചും ‘അടുത്ത കൊയ്ത്തു കാലത്തേക്കാവശ്യമായി വരുന്ന ധനവ്യയത്തെക്കുറിച്ചും അക്കമിട്ട് നിരത്തി അവതരിപ്പിച്ചിട്ടുള്ള ബജറ്റ് അടങ്ങുന്ന ഒരു മിഷനറി റിപ്പോർട്ട് വായിച്ചത് ഞാനോർക്കുന്നു”

(ഹരിജൻ ജൂൺ 12, 1937)

“എല്ലാ ക്രിസ്ത്യൻ മിഷനുകളും ഏറെക്കുറെ അങ്ങനെതന്നെയാണ് ചെയ്തു പോരുന്നത്. അവരുടെ സാമൂഹ്യപ്രവർത്തനം മതപരിവർത്തനം ലക്ഷ്യമാക്കിയുള്ളത് മാത്രമാണ്. സേവനത്തിന്റെ ഫലമനുഭവി ക്കുന്നവരെ മതംമാറ്റാനുള്ള ഉപാധി. ജീവിതത്തിലെന്തെങ്കിലും നന്മയുടെ സന്തരഭ്യമുണ്ടെങ്കിൽ നമുക്കിടയിൽ ജീവിച്ചുകൊണ്ട് അത് പരത്താനും വളർത്താനുമായിരുന്നു ക്രിസ്ത്യാനികൾ ഇവിടെ വന്നിരുന്നെങ്കിൽ ഭാരതത്തിന്റെ ചരിത്രം മറ്റൊരു തരത്തിൽ രചിക്കപ്പെട്ടേനെ! അപ്പോഴിവിടെ പരസ്പരം സദ്മനോഭാവവും സംശയ വിമുക്തവുമായ അന്തരീക്ഷം നിലനിന്നേനെ!”

(ക്രിസ്ത്യൻ മിഷൻസ് പൂ. 67-68)

അസഹിഷ്ണുത സമാധാനം കെടുത്തു.

“അത് (ലോകസമാധാനം) പൂർണ്ണമായും ക്രിസ്ത്യാനികളുടെ മനോഭാവത്തെ ആശ്രയിച്ചാണ് നിലകൊള്ളുന്നത്. മറ്റുള്ളവരോട് സഹകരിച്ച് ഐക്യത്തോടെ കഴിയാനുള്ള മനഃസ്ഥിതി ഉണ്ടായാൽ മാത്രമേ സാധിക്കൂ! പക്ഷേ അവരങ്ങനെ ചെയ്തില്ല. ലോകം മുഴുവൻ ക്രിസ്തു മതം സ്വീകരിക്കൂ എന്നത് മാത്രമാണവർ നിർദ്ദേശിക്കുന്ന പരിഹാരമാർഗ്ഗം.”

(ഹരിജൻ മെയ് 30, 1936)

“തങ്ങളുടെ മതം മാത്രമാണ് സത്യമെന്ന് പറയുന്ന വിശ്വാസികളുടെ കാലം കഴിഞ്ഞു. ഇനി സമന്വയത്തിന്റെ കാലമാണ്.”

(തെരഞ്ഞെടുത്ത കൃതികൾ വാല്യം 5 പৃ. ൩)

“എല്ലാ തരത്തിലും മതപരിവർത്തനം ഉണ്ടാക്കത്തക്ക മുറിവുകളാണുണ്ടാക്കുന്നത്. അതൊഴിവാക്കാവുന്നതേ ഉള്ളൂ. അന്നു ഭവത്തിൽനിന്ന് വീണ്ടും ഉദ്ധരിക്കട്ടെ. ഒരു പുതുജന്മമോ ഹൃദയപരിവർത്തനമോ ഏത് മഹാവിശ്വാസത്തിൽപ്പെട്ടവരിലും നടക്കാം. വായുതലപ്പിലൂടെയാണ് ഞാനിപ്പോൾ നടക്കുന്നതെന്ന് എനിക്കറിയാം. എങ്കിലും ഈ കാര്യം പറഞ്ഞുകൊണ്ട് പ്രഭാഷണം ഉപസംഹരിക്കുന്നതിൽ എനിക്കൊട്ടും കുറ്റബോധമില്ല. ഒരു പക്ഷേ ഇന്ന് യൂറോപ്പിൽ നടന്നുകൊണ്ടിരിക്കുന്ന ഭയാനകമായ കലാപങ്ങൾക്ക് കാരണം ശാന്തിയുടെ സൂര്യനായ നസ്രേത്തിലെ യേശുവിന്റെ ദിവ്യസന്ദേശം യൂറോപ്പിൽ വേണ്ടതുപോലെ മനസ്സിലാവാത്തതുകൊണ്ടാവണം. ആ വെളിച്ചം അവിടെ വീഴേണ്ടിയിരിക്കുന്നു.”

(മെ. 14 1916 മദ്രാസ് പ്രസംഗം: The Collected Works Vol. 60 p. 76)

“(മിഷനറിമാരോടുള്ള എന്റെ പ്രതിഷേധം) നിങ്ങൾ ക്രിസ്തു മതത്തിൽ വിശ്വസിക്കാത്ത മഹാഭൂരിപക്ഷം വരുന്ന മനുഷ്യരെ ശപിക്കുന്നു. യേശു വീണ്ടുമിവിടെ ഈ ഭൂമിയിൽ തിരിച്ചെത്തിയാൽ ക്രിസ്തു മതത്തിന്റെ പേരിൽ കാട്ടിക്കൂട്ടുന്ന കാര്യങ്ങൾ മുഴുവൻ തള്ളിപ്പറയും. “ലോഡ്” “ലോഡ്” എന്ന് വിളിച്ചുകൂവുന്നവനാണ് ക്രിസ്ത്യാനി എന്ന് അദ്ദേഹം പറയില്ല. പ്രഭുവിന്റെ ഇച്ഛ നടപ്പാക്കുന്നവനാണ് ശരിയായ ക്രിസ്ത്യാനി എന്താ, യേശുവിന്റെ നാമം പോലും കേട്ടിട്ടില്ലാത്ത ഒരുവൻ പ്രഭുവിന്റെ ഇച്ഛ നടത്താൻ സാധിക്കില്ലേ?

(ഹരിജൻ ജൂൺ 11, 1935)

“ഈശ്വരനെ അറിഞ്ഞിട്ടില്ലാത്ത പാപികളായ പ്രാകൃതന്മാരും വിഗ്രഹാരാധകന്മാരും ജീവിക്കുന്ന പ്രദേശത്തേയ്ക്കാണ് തങ്ങൾ വന്നിരിക്കുന്നതെന്ന് വിചാരിച്ചുകൊണ്ടാണ് മിഷനറിമാർ ഭാരതത്തിൽ പ്രവേശിച്ചത്. ക്രിസ്ത്യാനികളുടെ കൂട്ടത്തിലെ മഹാദിവ്യനായ ബിഷപ്പ്

ഹെബർ എഴുതിയത് നോക്കൂ, 'ദുർമാർഗികളാണ് മനുഷ്യരെന്നതൊഴിച്ചാൽ ഇവിടെ എല്ലാം കൊള്ളാം.' അദ്ദേഹം അങ്ങനെ എഴുതാതിരുന്നെങ്കിൽ! എന്റെ ഭാരത സഞ്ചാരത്തിൽ നിന്നുള്ള അനുഭവം വ്യത്യസ്തമാണ്"

(ക്രിസ്ത്യൻ മിഷൻസ് പൂ. 31)

## ഹിന്ദുമതം

"എന്റെ മതം ഹിന്ദുമതമാണ്. നിങ്ങൾക്ക് ക്രിസ്തുമതമായിരിക്കാം. പല ക്രിസ്ത്യാനികളും പറയാറുണ്ട്, ഗാന്ധിജി ഒരു ക്രിസ്ത്യാനിയായിരുന്നെങ്കിൽ എത്ര നന്നായിരുന്നു! മൃസ്തിങ്ങളും ഇങ്ങനെ പറയാറുണ്ട്. ഇത് ശരിയാണോ?"

(ഹരിജൻ മാർച്ച്, 1937 പൂ. 27)

"അസ്സത്യമെന്നതിന്റെ കാര്യത്തിൽ ഞാൻ വ്യാകുലനാവാൻ കാരണം അത് ഹിന്ദുമതത്തിന്റെ ജീവന്മരണ പ്രശ്നമായതുകൊണ്ടാണ്. ഞാൻ പലപ്പോഴും പറഞ്ഞിട്ടുള്ളത് ആവർത്തിക്കട്ടെ, അസ്സത്യമെന്നതിൽ ഹിന്ദുമതം നശിക്കും. ഭാരതം തന്നെ ഇല്ലാതാവും. എന്നാൽ ഹിന്ദുമതസ്സുകളിൽ നിന്ന് അസ്സത്യമെന്നത് മുച്ഛിതം നീക്കം ചെയ്താൽ ഹിന്ദുമതത്തിന് ലോകത്തിൽ നിർവഹിക്കാനൊരു സന്ദേശമുണ്ട്.

(ക്രിസ്ത്യൻ മിഷൻസ് പൂ. 92)

"ഓരോ രാഷ്ട്രത്തിനും അതിന്റേതായ മതമുണ്ട്. ഭാരതീയർക്ക് തീർച്ചയായും പര്യാപ്തമായ ഒരു ഭാരതീയ മതമുണ്ട്. അതുകൊണ്ട് ഞങ്ങൾ ആദ്ധ്യാത്മികമായി മതം മാറേണ്ടതില്ല.

(The Hindu March 23, 1931)

"മതത്തിന്റെ കാര്യമെടുത്താൽ ഞാനെന്റെ പൂർവിക മതത്തിൽ തന്നെ ഉറച്ചു നിൽക്കുന്നു. അതായത് എന്നോടേറ്റ അടുത്തു നിൽക്കുന്ന മതസാഹചര്യങ്ങൾ മാത്രം ഉപയോഗിക്കണം. അതിനെത്തെങ്കിലും പോരായ്മയുണ്ടെന്ന് തോന്നിയാൽ ശുദ്ധീകരിക്കാൻ പരിശ്രമിച്ചുകൊണ്ടിരിക്കേണ്ട സേവിക്കണം."

(1916 ഫെബ്രു. 16ന് മദ്രാസിൽ മിഷനറി സമ്മേളനത്തിൽ ചെയ്ത പ്രസംഗത്തിൽ നിന്ന്)

"പരമ്പരാഗത മതമെന്ന നിലയിൽ ഹിന്ദുമതം ഒരുഗ്രന്ഥകൃതിയാണ്. അതിലന്തർലീനമായിട്ടുള്ള സ്വദേശീയതയായതിന് കാരണം. മതപരിവർത്തനം നടത്താത്ത മതമെന്ന നിലയിൽ ലോകത്തേറ്റവും സഹിഷ്ണുതയുള്ളത് ഹിന്ദുമതത്തിനാണ്. എന്നാൽ മുമ്പത്തെപ്പോലെ തന്നെ വികസിക്കുവാനുള്ള ക്ഷമത അതിനിന്നുമുണ്ട്. ബുദ്ധമതത്തെ സ്വാംശീകരിക്കുന്നതിൽ അത് വിജയിച്ചു. അല്ലാതെ തെറ്റായ വിധത്തിൽ, പറയപ്പെടുന്നതുപോലെ, ഇല്ലാതാക്കുകയല്ല ചെയ്തത് എന്ന് ഞാൻ വിശ്വസിക്കുന്നു. സ്വദേശി മനോഭാവമുള്ളതുകൊണ്ട് ഒരു ഹിന്ദു മതം മാറാൻ

വിസമ്മതിക്കും. അത് ലോകോത്തരമാണെന്ന് കരുതികൊണ്ടല്ല. നേരെ മറിച്ച് അതിൽ പരിഷ്കാരങ്ങൾ കൊണ്ടുവന്ന് അതിനെ ആദരിക്കാം എന്നത് കൊണ്ടാണ്.”

(ഫ്രെഞ്ച്. 16 1916 മുദ്രാസിലെ- പ്രസംഗത്തിൽ നിന്ന്)

“സർവ്വമതങ്ങളോടും സമാനമായ ആദരവ് ഉണ്ട് എന്നു ഞാൻ പറയുമ്പോൾ അതിൽ സ്വന്തം വിശ്വാസത്തോടും ബഹുമാനമുണ്ടാവുമെന്ന കാര്യം നിങ്ങൾ (ഒരു മിഷനറി) മറന്നുപോയി. എന്റെ കുഞ്ഞുങ്ങൾ വേണ്ടത്ര ദുഃഖവിശ്വാസം കൂടാതെ പൂർവികമതം വിട്ടു മറ്റൊന്നിലേയ്ക്ക് പോകുന്നത് കൈയ്യുംകെട്ടി നോക്കിയിരിക്കുന്നതിൽനിന്ന് എന്റെ മതവിശ്വാസം വിലക്കുന്നു, ആത്മീയമായ ഒരു ചോദനയും കൂടാതെ കേവലമായ ഭൗതിക ലാഭങ്ങൾ വാഛിയെറിഞ്ഞ് എന്റെ കുഞ്ഞുങ്ങളെ വഴിതെറ്റിക്കുന്ന നിങ്ങളോടേനിക്കൊട്ടും ആദരവില്ല.”

(ഹരിജൻ മാർച്ച് 29, 1942)

“ഞാൻ മനസ്സിലാക്കിയിടത്തോളം ഹിന്ദുമതം എന്റെ ആത്മാവിനെ പൂർവ്വമായും തൃപ്തമാക്കുന്നു എന്ന് എല്ലാതരത്തിലുമുള്ള എളിമയോടെ പറഞ്ഞുകൊള്ളട്ടെ. അതെന്റെ സർവ്വതിലും നിറഞ്ഞു നിൽക്കുന്നു. ‘ഭഗവദ്ഗീതയിലും’ ‘ഉപനിഷത്തിലും’ ‘ഗിരിപ്രഭാഷണ്’ത്തിലില്ലാത്ത ആശ്വാസം എനിക്ക് ലഭിക്കുന്നു. ഇതിന്റെ അർത്ഥം അതിലുള്ള ആദർശത്തെ ഞാൻ മാനിക്കുന്നില്ല എന്നോ അമൂല്യമായ പാഠങ്ങൾ എന്നിലൊരു മുദ്രയും ചാർത്തിയിട്ടില്ല എന്നോ അല്ല. പക്ഷേ സംശയങ്ങളെന്ന് വേട്ടയാടുമ്പോൾ മോഹഭംഗങ്ങൾ തുറിച്ചുനോക്കുമ്പോൾ ചക്രവാളസീമയിലെങ്ങുമൊരുതരിവെട്ടവും കാണാതെ വരുന്നതാണ് ഞാൻ ഗീതയിലേക്ക് തിരിയുവാൻ. അതിലൊന്നെ സമാധാനിപ്പിക്കുന്ന ഒരു ശ്ലോകം കണ്ടെത്തും. അസഹ്യമായ ദുഃഖത്തിന്റെ നടുവിൽ നിന്നുഞാൻ പെട്ടെന്ന് പുഞ്ചിരിക്കാൻ തുടങ്ങും.”

(ക്രിസ്ത്യൻ മിഷൻസ് പേ. 30)

“ഞാനെന്തുകൊണ്ട് ഹിന്ദുവാകുന്നു? ഒരു ഹിന്ദു കുടുംബത്തിൽ ജനിച്ചതിലൂടെ ലഭിച്ച പാരമ്പര്യത്തിന്റെ സ്വാധീനത്തിൽ ഞാനത് വിശ്വസിക്കുന്നു. എന്റെ ധാർമികബോധത്തിനും ആദ്ധ്യാത്മിക വളർച്ചയ്ക്കും തീരെ അനുയോജ്യമല്ലെന്ന് തോന്നുന്ന നിമിഷം ഞാനത് തള്ളിക്കളയും. ലോകത്തിൽവെച്ചേറ്റവും സഹിഷ്ണുതയുള്ള മതം അതുമാത്രമാണെന്ന് നിരീക്ഷണത്തിലൂടെ എനിക്ക് വ്യക്തമായിട്ടുണ്ട്. വരട്ടു വാദവിമുക്തവും ആരാധകൻ പരമാവധി സാതത്വവും നൽകുകയും ചെയ്യുന്ന മതമാണ് ഹിന്ദുവിന്റേത്. ഒരു നിഷേധാത്മക മതമല്ലാത്തതുകൊണ്ട് മറ്റു മതങ്ങളെ ആദരിക്കുവാൻ മാത്രമല്ല അവയിലുള്ള നന്മകളെ

സ്വാംശീകരിക്കുവാനും അതിന് കഴിയുന്നു. മനുഷ്യവംശത്തിന്റെ ഏകതയെ കുറിച്ച് മാത്രമല്ല ജീവനുള്ള സർവ്വത്തിന്റെയും ഏകതയെ കുറിച്ചാണ് ഹിന്ദുമതം വിശ്വസിക്കുന്നത്. എന്റെ അഭിപ്രായത്തിൽ ഗോപുജയെന്നത് മാനവികതാവാദത്തിന്റെ പരിണാമത്തിനുള്ള അനന്യമായ സംഭാവനയാണ്.”

(യംഗ് ഇന്ത്യ 20-10-1927)

### മതപരിവർത്തനം തനിമ തകർക്കുന്നു

“തങ്ങളുടെ പാരമ്പര്യ മതത്തിലും വസ്ത്രധാരണത്തിലും ലജ്ജിക്കുന്ന അനേകം ഭാരതീയ ക്രിസ്ത്യാനികളെ ഞാനെന്റെ ഭാരതയാത്രയിൽ കണ്ടുമുട്ടുകയുണ്ടായി. യൂറോപ്യന്മാരെ ആംഗ്ലോ ഇന്ത്യക്കാർ അനുകരിക്കുന്നത് മോശമാണെങ്കിൽ പരിവർത്തിത ക്രിസ്ത്യാനികൾ അങ്ങനെ ചെയ്യുന്നത് തികച്ചും ഈ നാടിനോടും അവർ സ്വീകരിച്ചിട്ടുള്ള പുരുമതത്തോടും കാണിക്കുന്ന കടുത്ത അന്യായമാണ്. മാതൃഭാഷ ഉപേക്ഷിക്കുകയും കുട്ടികളെ ഇംഗ്ലീഷ് മാത്രം പഠിപ്പിക്കുകയും ചെയ്യുന്നത് യഥാർത്ഥത്തിൽ അപലപനീയമല്ലേ? ഏതൊരു രാഷ്ട്രത്തിലാണോ അവർ വീണ്ടും ജീവിക്കേണ്ടത് അതിൽ നിന്നവർ പൂർണ്ണമായും അകറ്റപ്പെടുകയില്ലേ?”

(യംഗ് ഇന്ത്യ ഓഗസ്റ്റ് 20, 1925)

“ഒരു മിഷനറിയുടെ കടന്നുവരവ് ഹിന്ദുകുടുംബത്തിന്റെ ശൈഥില്യത്തിന് വേണ്ടിയാണ്. വസ്ത്രധാരണം. പെരുമാറ്റം, ഭാഷ, ആഹാരം- എല്ലാമെല്ലാം മാറ്റിമറിക്കുന്നതിലൂടെ ഉണ്ടാവുന്ന ശൈഥില്യം.”

(The Collected Works of Mahatma Gandhi vol. 61 p. 47)

“ഭാരതീയരെ മതപരിവർത്തനം നടത്തുക എന്ന ദൗത്യത്തിൽ നിന്ന് എന്റെ മിഷനറി സുഹൃത്തുക്കൾ പിൻവാങ്ങിയിരുന്നെങ്കിൽ എത്ര നന്നായേനെ! നിങ്ങളുടെ നിക്ഷിപ്തതാൽപര്യം അതു മാത്രമാണ്. ഈ കാര്യത്തിൽ ആദ്യമായി മുന്നറിയിപ്പ് തരുന്നവരിൽ ഒരാൾ ഞാനാണ്. എത്ര വലിയ ദ്രോഹമാണ് മിഷനുകൾ ഇവിടെ ചെയ്തുകൊണ്ടിരിക്കുന്നതെന്നറിയണമെങ്കിൽ നിങ്ങൾ മി ആൻഡ്രൂസിനെ നോക്കൂ. ഭാരതീയർക്ക് ഒരു പുരുമതം കൊടുക്കുവാൻ ശ്രമിക്കുന്ന നടപടിയിൽ അദ്ദേഹത്തിന്റെ ആത്മാവെങ്ങനെ പ്രതിഷേധിച്ചു എന്നപ്പോൾ മനസ്സിലാകും.”

(The Collected Works of Mahatma Gandhi vol. 45 p. 233)

“ഒരു മതം എന്നതല്ല നമ്മുടെ ഇപ്പോഴത്തെ ആവശ്യം. വിവിധ മതങ്ങൾ തമ്മിലുള്ള ആദരവും സഹിഷ്ണുതയുമാണ്. വൈവിധ്യത്തിലുള്ള ഏകത്വമാണ് നമുക്ക് വേണ്ടത്. വിവിധ പാരമ്പര്യങ്ങൾ ഒന്നാക്കി

മാറ്റുക നടപ്പില്ല. പാരമ്പര്യങ്ങളേയും പൈതൃകങ്ങളേയും നശിപ്പിച്ച് പുതുതായി ഒന്നിന് ജന്മം നൽകുന്നത് പരാജയത്തിലെ കലാശിക്കൂ. അതു ധർമ്മലംഘനവുമാണ്.”

(യംഗ് ഇന്ത്യ സെപ്. 25, 1924)

“ഞങ്ങൾ ആദ്ധ്യാത്മികത കാണുന്നിടത്ത് നിങ്ങൾ (മിഷനറിമാർ) സദാചാരരാഹിത്യം കാണുന്നു. നിങ്ങളുടെ സ്മാപനങ്ങളിൽ വരുമ്പോഴെല്ലാം എനിക്കവ ഭാരതീയമായി തോന്നിയിട്ടേയില്ല. അതാണെന്ന ഏറ്റവും വേദനിപ്പിക്കുന്നത്.”

(The Collected Works of Mahatma Gandhi vol. 45 p. 224)

“അറിയപ്പെടുന്ന ഒരു ഹിന്ദു ക്രിസ്തുമതത്തിലേയ്ക്ക് മാർഗം കൂട്ടപ്പെട്ടിരുന്നു. മാമോദീസാ മുങ്ങിയതോടെ അദ്ദേഹത്തിന് മദ്യവും ഇറച്ചിയും കഴിക്കേണ്ടിവന്നു. വസ്ത്രധാരണരീതി മാറ്റുകയും യൂറോപ്യൻ വസ്ത്രങ്ങൾ സ്വീകരിക്കേണ്ടതായും വന്നുവെന്ന വാർത്ത ഞങ്ങളുടെ പട്ടണത്തിൽ പരന്നു. ഇതെനിക്ക് അസഹ്യമായിതോന്നി. ഇറച്ചി കഴിക്കാനും മദ്യപിക്കാനും വസ്ത്രധാരണശൈലി മാറ്റാനും ഒരാളെ നിർബന്ധിക്കുന്ന മതം എന്റെ അഭിപ്രായത്തിൽ ആ പേരിന് ഒട്ടും അർഹമല്ല. പരിവർതിത വ്യക്തി തന്റെ പൂർവ്വികരുടെ മതത്തെയും ആചാരങ്ങളെയും അവരുടെ രാഷ്ട്രത്തെയും ദുഷിച്ചു തുടങ്ങിയതായി ഞാൻ കേട്ടു. ഇതെല്ലാം എന്നിൽ ക്രിസ്തുമതത്തോട് വെറുപ്പുണ്ടാക്കി.

(സത്യാന്വേഷണ പരീക്ഷകൾ ഭാഗം 1, അദ്ധ്യായം 10)

ഡോ. ക്രെയ്ൻ എന്ന അമേരിക്കൻ പുരോഹിതനുമായി ഗാന്ധിജി നടത്തിയ ചർച്ചയിൽ വ്യക്തമാക്കുന്നത് ക്രിസ്തു മാത്രം ശരി, ക്രിസ്തു മതമാണെന്ന യഥാർത്ഥ മതം എന്ന ചിന്താഗതിയുടെ അശാസ്ത്രീയതയെ കുറിച്ചായിരുന്നു.

“ഒരേയൊരു ദൈവപുത്രൻ യേശുവാണെന്ന് വിശുദ്ധ ഗ്രന്ഥത്തിൽ രേഖപ്പെടുത്തിയിട്ടുള്ളത് അക്ഷരാർത്ഥത്തിൽ ഉൾക്കൊള്ളാൻ എനിക്കാവില്ല. ദൈവത്തിനങ്ങനെ ഒരാളുടെ മാത്രമായ പിതാവാകാൻ കഴിയില്ല. യേശുവിന് മാത്രമായി ഒരു ദിവ്യത്വമുണ്ടെന്ന് ആരോപിക്കാനും പറ്റില്ല.”

മറ്റുള്ള ദിവ്യാത്മാക്കളുടെ കൂട്ടത്തിലൊരാളായി മാത്രമെ തനിക്ക് യേശുവിനെ അംഗീകരിക്കാനാവൂ എന്നദ്ദേഹം തുറന്നു പറഞ്ഞു.

“താങ്കളെ ക്രിസ്തുമതത്തിൽനിന്ന് അടർത്തി ഹിന്ദുമതത്തിൽ ചേർക്കാൻ എനിക്ക് താത്പര്യമില്ലാത്തതുപോലെ എന്നെ മതം മാറ്റാൻ നിങ്ങൾക്ക് പദ്ധതിയുണ്ടെങ്കിൽ അതിനോട് എനിക്ക് യോജിക്കാനാവില്ല. ക്രിസ്തുമതം ഒന്നുമാത്രമെ യഥാർത്ഥമതമായുള്ളൂ എന്ന നിങ്ങളുടെ വാദത്തോടും എനിക്ക് പ്രതിഷേധമുണ്ട്”

(ക്രിസ്ത്യൻ മിഷൻസ് പൂ. 111-112)

## പരാവർത്തനം

“സമ്പ്രദായഭാരത്തിൽ സർവമതങ്ങൾക്കും സമത്വഭാവനയോടെ വളരുവാൻ അവസരമുണ്ടാകും. ഇന്നത്തെ സ്മിതിയായിരിക്കില്ലെന്ന് ചുരുക്കം. ഭരണകർതാക്കളുടെ (ബ്രിട്ടീഷുകാർ) മതമെന്ന നിലയിൽ മറ്റൊരു മതത്തിനുമില്ലാത്ത പ്രാധാന്യം ക്രിസ്തുമതത്തിന് ലഭിക്കുന്നുണ്ട്. ജനങ്ങളോട് മൊത്തത്തിൽ ഉത്തരവാദിത്വമുള്ള സർക്കാർ ഒരു മതത്തിന് മാത്രം മറ്റുള്ളവയെക്കാൾ പരിഗണന നൽകുവാൻ പാടുള്ളതല്ല. ഒരിക്കൽ തങ്ങളിൽ നിന്ന് വിട്ടുപോയവർ മടങ്ങിവരുമ്പോൾ ഹിന്ദുക്കൾ അവരെ ആഹ്ലാദത്തോടെ അഭിനന്ദിക്കുന്നതിൽ ഞാനൊരു തെറ്റും കാണുന്നില്ല. ചില മിഷനറിമാർ പാവപ്പെട്ട ജനങ്ങളെ അവരുടെ പൂർവികമതത്തിൽനിന്ന് പഠിച്ചുമാറ്റാൻ സ്വീകരിക്കുന്ന അടവു കളക്കുറിച്ച് ഞാൻ നേരത്തെ പരാതിപ്പെട്ടിട്ടുണ്ടല്ലോ? തത്പരരായവരുടെ മുന്നിൽ മതബോധനം നടത്തുന്നതും ജനങ്ങളെ പ്രലോഭിപ്പിക്കുന്നതും രണ്ടാണ്. അങ്ങനെ വഞ്ചിതരായവർ അതിൽനിന്ന് വിമുക്തരായി പഴയ മതത്തിലേക്ക് മടങ്ങിവരുന്നത് തീർച്ചയായും അവരുടെ ബന്ധുക്കളെ ആനന്ദിപ്പിക്കും.”

(ക്രിസ്ത്യൻ മിഷൻസ് പൂ.87)

“ഒരു മനുഷ്യൻ ഭയം, സമ്മർദ്ദം, പട്ടിണി എന്നിവ കൊണ്ടോ ഭൗതിക പരിഗണനയോ ലാഭമോ നേടുന്നതിനോ മറ്റൊരു വിശ്വാസം സ്വീകരിക്കുന്നത് മതപരിവർത്തനമല്ല. അതൊരു തെറ്റായ പദപ്രയോഗമാണ്. കഴിഞ്ഞ രണ്ടു വർഷമായി നാം വളരെയേറെ കേൾക്കുന്ന കൂട്ടമതംമാറ്റമെല്ലാം കാപട്യമാണ്. ശരിയായ പരിവർത്തനം ഉടലെടുക്കേണ്ടത് ഈശ്വരപ്രേരണകൊണ്ട് ഹൃദയത്തിൽ നിന്നാണ്. അല്ലാതെ ഏതെങ്കിലും അപരിചിതന്റെ പ്രബോധനത്തിൽ നിന്നല്ല. അതുകൊണ്ട് നിസംശയം പ്രത്യേക ചടങ്ങുകളൊന്നും കൂടാതെ തന്നെ ഞാനവരെല്ലാം തിരികെ ഹിന്ദുമതത്തിലേക്ക് കൊണ്ടുവരും. ഇത്തരം കാര്യങ്ങളിൽ ‘ശുദ്ധി’ ബാധകമല്ല.”

(ഹരിജൻ സെപ്. 25, 1937)

“ഭൂമിയിലുള്ള സർവമതങ്ങളിലും ഞാൻ സമത്വം ദർശിക്കുന്നു. അതിനാൽ ഒരേ വൃക്ഷത്തിന്റെ ഒരു ശാഖയിൽനിന്ന് മറ്റൊന്നിലേക്ക് മാറിയാൽ എന്തെങ്കിലും അശുദ്ധി ഉണ്ടാവുമെന്ന് ഞാൻ കരുതുന്നില്ല. ശരിയായ സ്മാനത്തേക്ക് തിരിച്ചുവരുന്നത് അതുകൊണ്ടുതന്നെ സ്വാഗതം ചെയ്യപ്പെടേണ്ടതാണ്. സ്വകുടുംബം ഉപേക്ഷിച്ചുപോയതിലൂടെ ഒരു മഹാപാപമാണ് ചെയ്തതെന്ന് പറയുകയല്ല വേണ്ടത്. തെറ്റ് പറ്റിയെന്ന ഉത്തമബോധമുണ്ടായി തിരുത്തി തന്റെ യഥാർത്ഥ മാർഗം വീണ്ടും തിരിച്ചറിയുന്നതു തന്നെ ഏറ്റവും വലിയ ശുദ്ധീകരണമാണ്.

(ക്രിസ്ത്യൻ മിഷൻസ് പൂ.85)



“ഹിന്ദു മതത്തെ അപകീർത്തിപ്പെടുത്തുന്ന പ്രവൃത്തി തുടരുകയാണ്. അല്ലെങ്കിൽ പിന്നെ എന്തിനാണ് മർദ്ദോക്കിന്റെയും മറ്റും ഗ്രന്ഥങ്ങൾ മിഷൻ ഡിപ്പോകളിൽ വിൽക്കുന്നത്? അവ മിഷനറി സംഘങ്ങൾ ഇതുവരെ നിരോധിച്ചിട്ടുണ്ടോ? ആഭാസകരമായ ഹിന്ദു മതദുഷണമല്ലാതെ മറ്റൊന്നുമില്ല അവയിൽ.”-ഗാന്ധിജി

(Collected works Vol. 61-p. 46-47)

ക്രിസ്ത്യൻ മിഷനറിമാർ ഭാരതത്തിൽ ചെയ്തുപോരുന്ന ഹീനമായ മതപരിവർത്തനശ്രമങ്ങളും അതിനുപയോഗിക്കുന്ന തന്ത്രങ്ങളും ഗാന്ധിജിയിൽ വളരെ ചെറുപ്പം മുതൽ തന്നെ വെറുപ്പുള്ളവയായിരുന്നു. സ്വമതപ്രചാരം നടത്തുമ്പോൾ എന്തിനാണ് അന്യമതങ്ങളെ ദുഷിപ്പിക്കുന്നത് മറ്റ് ദേവീദേവന്മാരെ അപഹസിക്കുന്നത്, അന്യമതഗ്രന്ഥങ്ങളെ സാത്താന്റെ സൃഷ്ടികളായി ഇടിച്ചുതാഴ്ത്തുന്നത് എന്നൊന്നും തനിക്ക് മനസ്സിലാകുന്നില്ലെന്ന് ഗാന്ധിജി പറയാറുണ്ടായിരുന്നു.

(എന്തുവിലകൊടുത്തും ഭാരതത്തെ സുവിശേഷീകരിക്കാൻ മലയാളത്തിൽ പ്രചരിപ്പിക്കുന്ന ഹിന്ദുദുഷണങ്ങളിൽ ചിലതാണ് താഴെ കൊടുത്തിട്ടുള്ളത്.)

മനസ്സിൽ വിഷവും കീഴനിറയെ പണവുമായി മതപ്രചാരണം നടത്തുന്ന ഇത്തരം മിഷനറിമാരുടെ വംശം ഇപ്പോഴുമുണ്ടെന്നതിന്റെ തെളിവാണ് ഇവ.

1. മനുഷ്യന്റെ ആത്മാവിലെത്തിച്ചേർന്നിരിക്കുന്ന, പാപച്ചെളിയെ ‘ഗംഗ’യുടെയോ ‘യമുന’യുടെയോ ‘സരസ്വതി’യുടെയോ ജലത്തിൽ കഴുകിക്കളഞ്ഞ് സ്വർഗ്ഗം നേടാമെന്നുള്ള അന്ധതനിറഞ്ഞ വ്യാമോഹമാണ് കുംഭമേള.

(ഇന്ത്യൻമെസഞ്ചർ’ സെപ്. 1998)

2. പാപത്തിൽ നിന്നുള്ള വിടുതൽ ഗംഗസ്നാനത്തിലൂടെയല്ല നിർമ്മലകുഞ്ഞാടായ യേശുക്രിസ്തുവിന്റെ രക്തത്താൽ കഴുകപ്പെടുമ്പോൾ മാത്രമേ ലഭിക്കൂ.

(ഇന്ത്യൻ മെസഞ്ചർ)

3. പഞ്ചാക്ഷരത്തിന്റെ അർത്ഥം ‘മുടിഞ്ഞുപോണെ’ എന്നാണ്

(ഹൈന്ദവസുവിശേഷീകരണം’ പൂ. 113)

4. സായിബാബ നടത്തുന്നതായി പറയപ്പെടുന്ന അത്ഭുതങ്ങൾ വെറും മാജിക് മാത്രമാണ്. സായിബാബയിൽ കുടികൊള്ളുന്നതും സാത്താനു ശക്തിയാണ്.

(സാത്താനുശക്തികൾ’ പൂ. 87)

5. ഭ്രാന്തിലാരംഭിച്ച് സാത്താനുശക്തിയിലെത്തി നിൽക്കുന്ന ഒരു സിദ്ധയാണ് മാതാഅമൃതാനന്ദമയി. അവർക്ക് അരക്കിറുക്കാണ്.

ചെയ്യുന്നവയൊക്കെ ശുദ്ധഭോഷ്കും.

(സാത്താനുശക്തികൾ പൂ. 87)

6. ശ്രീ.ശുഭാനന്ദ ഗുരുദേവൻ സാത്താന്റെ ശക്തി തന്നെയെന്നതിന് തെളിവ് ലഭിച്ചിട്ടുണ്ട്. ഒരാളെ ആവേശിച്ച ഭൂതം തന്റെ പേരു പറഞ്ഞത് ശുഭാനന്ദൻ എന്നായിരുന്നു. ഏതായാലും ശുഭാനന്ദൻ യേശുവിന്റെ നാമത്തിൽ വിട്ടുപോയി.

(സാത്താനുശക്തികൾ പൂ. 88)

7. യേശുവിന്റെ മുന്നിൽ കീഴടങ്ങാത്ത ഒരു ദേവനോ ദേവിയോ ഇതരശക്തികളോ ഇല്ല. യേശുവിന്റെ നാമം കേൾക്കുന്ന മാത്രയിൽ ഇത്തരം ശക്തികൾ നടുങ്ങിവിറയ്ക്കുന്നതും ഞാൻ കണ്ടിട്ടുണ്ട്. കൃഷ്ണനും, രാമനും, ഇന്ദ്രനും, ചന്ദ്രനുമെല്ലാം യേശുനാമത്തിനു മുന്നിൽ കീഴടങ്ങുന്നുവെങ്കിൽ യേശുവാണ് സത്യദൈവമെന്നതിന് വേറെ തെളിവാവശ്യമില്ലല്ലോ.

(ഹൈന്ദവസുവിശേഷീകരണം പൂ. 181-182)

8. ഭാരതത്തിലെ ജനകോടികളെ രക്ഷിപ്പാൻ-ഉദ്ധരിപ്പാൻ-ഹിന്ദുമതം പര്യാപ്തമല്ല. സന്മാർഗനിഷ്ഠപോലും പാലിക്കാത്ത ചിലദേവന്മാരെ ആരാധിക്കുന്നവർക്ക് എങ്ങനെ സന്മാർഗ്ഗനിലവാരം ഉയരും?

(വെള്ളിവെളിച്ചം പൂ. 34)

9. ഹൈന്ദവ മതത്തിൽ കുറെ മനുഷ്യജ്ഞാനവും ഊഹാപോഹങ്ങളും സാത്താനുവെളിപാടുകളുമല്ലാതെ ദൈവികജ്ഞാനത്തിന്റെയോ വെളിപാടിന്റെയോ കണികപോലുമില്ല... എങ്കിലും അപ്രിയമായ ഈ സത്യം കഴിയുന്നത്ര നല്ല ഭാഷയിൽ പറയുവാൻ ശ്രദ്ധിക്കണം.

(ഹൈന്ദവസുവിശേഷീകരണം പൂ. 185)

മുകളിൽ കൊടുത്തിരിക്കുന്നവ ഇക്കൂട്ടരുടെ നല്ല ഭാഷയാണെങ്കിൽ അവരുടെ ചീത്തഭാഷ എന്തായിരിക്കും? (ഇവർ ചെയ്യുന്നതെന്താണെന്ന് ഇവരറിയുന്നില്ല. ഇവരോട് പൊറുക്കേണ്ടമേ!)

“ഒരേയൊരു ദൈവപുത്രൻ യേശുവാനെന്ന് വിശ്വമഗ്നതത്തിൽ രേഖപ്പെടുത്തിയിട്ടുള്ളത് ഉൾക്കൊള്ളാൻ എനിക്കാവില്ല. ദൈവത്തിനങ്ങനെ ഒരാളുടെ മാത്രം പിതാവാകാൻ കഴിയില്ല. ക്രിസ്തു മതം ഒന്നുമാത്രമേ യഥാർത്ഥ മതമായുള്ളൂ എന്ന് നിങ്ങളുടെ വാദത്തോടും എനിക്ക് പ്രതിഷേധമുണ്ട്.” -ഗാന്ധിജി

(ക്രിസ്ത്യൻ മിഷൻസ് പേ. 111-112)

അജ്ഞതയേയും ദാരിദ്ര്യത്തേയും നിന്ദുമാവണ്ണം ചൂഷണം ചെയ്തുകൊണ്ട് കൈക്കൂലിയും, ഭീഷണിയും, സമ്മർദ്ദതന്ത്രങ്ങളും തരംപോലെ പ്രയോഗിക്കുന്ന മിഷനറിമാരുടെ മായാവലയത്തിൽ വീണുപോയ അസംഖ്യം ഹൈന്ദവ സഹോദരീ സഹോദരന്മാർ മാതൃധർമ്മത്തിലേയ്ക്ക് തിരികെ വരുകതന്നെ വേണം.

ഹിന്ദുത്വത്തിൽ നിന്ന് ഒരാം അടർന്ന് മാറിപോകുന്നതുകൊണ്ട് നമ്മുടെ ധർമ്മത്തിന് ഒരാം ശത്രുവായി മാറുന്നുവെന്ന സാമി വിവേകാനന്ദന്റെ അർത്ഥവത്തായ പ്രഖ്യാപനം മറ്റൊരു ഭാഷയിൽ മഹാത്മജി ആവർത്തിക്കുകയാണ്.

\* \* \*